



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIII]

WEDNESDAY, JANUARY 5, 2022 / PAUSA 15, 1943

Separate paging is given to each part of the supplement to the Central Gazette and Central Section in order that it may be filed as a separate compilation

PART -I

SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

વંચાણે લીધા:-

- (૧) ભારત સરકારશ્રીના ગૃહ મંત્રાલયના હુકમ: 40-3/2020-DM-I(A) તા.૨૭/૧૨/૨૦૨૧ તેમજ ગાઈડલાઈન
- (૨) ગુજરાત સરકારના ગૃહ વિભાગના જાહેરનામા ક્રમાંક: વિ-૧/કઅવ/૧૦૨૦૨૦/૪૮૨, તા.૩૧/૧૨/૨૦૨૧
- (૩) ગુજરાત સરકારના ગૃહ વિભાગના જાહેરનામા ક્રમાંક: વિ-૧/કઅવ/૧૦૨૦૨૦/૪૮૨-B, તા.૩૦/૧૧/૨૦૨૧
- (૪) ફોજદારી કાર્યરીતી અધિનિયમ-૧૯૭૩
- (૫) ધ એપેડેમિક ડીસીઝ એક્ટ-૧૮૮૭
- (૭) ડિઝાસ્ટર મેનેજમેન્ટ એક્ટ ૨૦૦૫.

જાહેરનામું

ફોજદારી કાર્યરીતી અધિનિયમ, ૧૯૭૩ (૧૯૭૪નો બીજો અધિનિયમ)ની કલમ-૧૪૪ અને ગુજરાત પોલીસ અધિનિયમ ૧૯૫૧ની કલમ-૩૭(૪), ૪૩ તથા ધ એપેડેમિક ડીસીઝ એક્ટ-૧૮૮૭ તથા ડિઝાસ્ટર મેનેજમેન્ટ એક્ટની કલમ-૩૪ હેઠળનું.

નં. એમએજી/COVID-19/જાહેરનામું/૧૪૬૦૦ થી ૧૪૬૩૮/૨૦૨૧.—સમગ્ર ગુજરાત રાજ્ય તેમજ ભારત દેશમાં નોવેલ કોરોના વાયરસ (COVID-19) ફેલાયેલ છે. જેને WHO દ્વારા વૈશ્વિક મહામારી જાહેર કરવામાં આવેલ છે. જે બાબતે ભારત સરકારશ્રી તથા ગુજરાત સરકારશ્રી દ્વારા સમયાંતરે નોવેલ કોરોના વાયરસ (COVID-19) ફેલાવો અટકાવવા માટે વિવિધ માર્ગદર્શિકા તથા કેટલીક સૂચનાઓ બહાર પાડવામાં આવેલ છે. રાજ્ય સરકારના આરોગ્ય અને પરિવાર કલ્યાણ વિભાગના તા. ૧૩-૦૩-૨૦૨૦ના જાહેરનામાંથી The Gujarat Epidemic Diseases Covid-19 Regulation, 2020 જાહેર કરેલ છે. સમગ્ર ભારત દેશમાં (COVID-19) ની અસરોને ધ્યાને લેતાં National Disaster Management Authority ના નિર્દેશો મુજબ કેન્દ્રીય ગૃહ મંત્રાલયના આમુખ-(૧) ના નોટીફિકેશનથી કોરોના સંક્રમણને રોકવા માટે અદ્યતન સૂચનાઓ આપવામાં આવેલ છે, રાજ્યમાં Covid-19ના સંક્રમણની બાબતને ધ્યાને લેતાં રાજ્ય સરકાર દ્વારા કોરોનાનું સંક્રમણ રોકવા કેટલાક વિશેષ પગલાઓ લેવાનો નિર્ણય લીધેલ છે. જેના અનુસંધાને ગૃહ વિભાગના તા.૩૧/૧૨/૨૦૨૧ ના હુકમની સૂચનાઓ ધ્યાને લેતાં તા.૦૧.૦૧.૨૦૨૨ના ૦૦.૦૦ કલાકથી તા.૦૭.૦૧.૨૦૨૨ના ૨૪.૦૦ કલાક સુધી સમગ્ર રાજ્યમાં નીચે મુજબના નિયંત્રણો મુકવાનું રાજ્ય સરકારે નક્કી કરેલ છે. જેને ધ્યાનમાં રાખીને કેટલીક સૂચનાઓ બહાર પાડવી જરૂરી ગણાય છે.

આથી, હું, ડો.નરેન્દ્રકુમાર મીના, આઈ. એ. એસ. જિલ્લા મેજિસ્ટ્રેટ, અરવલ્લી, ફોજદારી કાર્યરીતી અધિનિયમ-૧૯૭૩ની (૧૯૭૪ નો બીજો અધિનિયમ) ની કલમ-૧૪૪, ધ એપેડેમિક ડીસીઝ, એક્ટ-૧૯૮૭ અને ધ ગુજરાત એપેડેમિક રેગ્યુલેશન, ૨૦૨૦ તથા ધ ડિઝાસ્ટર મેનેજમેન્ટ એક્ટ-૨૦૦૫ ની કલમ-૩૪ હેઠળ મને મળેલ અધિકારની રૂએ ફરમાવું છું કે,

કેન્દ્રીય ગૃહ મંત્રાલયના તા.૨૭.૧૨.૨૦૨૧ના હુકમ ક્રમાંક :40-3/2020-DM-I(A) તથા ગુજરાત સરકારના ગૃહ વિભાગના જાહેરનામા ક્રમાંક : વિ-૧/કઅવ/૧૦૨૦૨૦/૪૮૨ તા.૩૧/૧૨/૨૦૨૧ની માર્ગદર્શિકાઓ ધ્યાને લેતા નીચે મુજબ હુકમ કરવામાં આવે છે.

- A. તમામ દુકાનો, વાણિજ્યિક સંસ્થાઓ, લારી-ગલ્લાઓ, શોપિંગ કોમ્પ્લેક્સ, માર્કેટીંગ યાર્ડ, હેર કટીંગ સલૂન, બ્યુટી પાર્લર, રેસ્ટોરેન્ટ્સ, અઠવાડિક ગુજરી/બજાર/હાટ તેમજ અન્ય વ્યાપારિક ગતિવિધિ ચાલુ રાખી શકાશે.
- B. સિનેમા હોલ ૧૦૦% બેઠક ક્ષમતા સાથે ચાલુ રાખી શકાશે.
- C. જીમ ૭૫% ક્ષમતા સાથે કોરોના ગાઈડલાઈનનું પાલન કરવાની શરતે નિયમ S.O.P ને આધિન ચાલુ રાખી શકાશે.
- D. જાહેર બાગ-બગીચાઓ રાત્રિના ૧૦:૦૦ કલાક સુધી જાહેર જનતા માટે કોરોના ગાઈડલાઈનનું પાલન કરવાની શરતે નિયત S.O.P ને આધિન ખુલ્લા રાખી શકાશે.
- E. આ સમયગાળા દરમ્યાન લગ્ન માટે ખુલ્લા અથવા બંધ સ્થળોએ મહત્તમ ૪૦૦(ચારસો) વ્યક્તિઓની મંજૂરી રહેશે. લગ્ન માટે DIGITAL GUJARAT PORTAL પર નોંધણીની જોગવાઈ યથાવત રહે છે.
- F. અંતિમક્રિયા/દફનવિધી માટે મહત્તમ ૧૦૦ (એકસો) વ્યક્તિઓની મંજૂરી રહેશે.
- G. તમામ પ્રકારના રાજકીય, સામાજિક, શૈક્ષણિક, સાંસ્કૃતિક, ધાર્મિક, કાર્યક્રમોમાં જેવા જાહેર સમારંભોમાં તેમજ ધાર્મિક સ્થળોમાં કોરોના ગાઈડ લાઈનનું પાલન કરવાની શરતે નિયમ S.O.P. ને આધિન, ખુલ્લામાં મહત્તમ ૪૦૦ વ્યક્તિઓ પરંતુ, બંધ સ્થળોએ જગ્યાની ક્ષમતાના ૫૦% (મહત્તમ ૪૦૦ વ્યક્તિઓની મર્યાદામાં) વ્યક્તિઓ એકત્રિત થઈ શકશે.
- H. ધો.૮ થી પોસ્ટ ગ્રેજ્યુએટ કોર્સ સુધીના કોચીંગ સેન્ટરો/ટ્યુશન ક્લાસીસ તેમજ તમામ પ્રકારની સ્પર્ધાત્મક/ભરતી અંગેની પરીક્ષાઓ માટેના કોચિંગ સેન્ટરો સ્થળની ક્ષમતાના મહત્તમ ૫૦% વિદ્યાર્થીઓ સાથે બેચ વારંવાર કોરોના ગાઈડ લાઈનનું પાલન કરવાની શરતે નિયત S.O.P સાથે ચાલુ રાખી શકાશે.
- I. શૈક્ષણિક સંસ્થાઓ શિક્ષણ વિભાગ દ્વારા બહાર પાડવામાં આવતી સૂચનાઓને આધિન ચાલુ રાખી શકાશે.
- J. શાળા, કોલેજ, અન્ય સંસ્થાઓની પ્રવેશ પરીક્ષાઓ તેમજ સ્પર્ધાત્મક/ભરતી અંગેની પરીક્ષાઓ કોરોના ગાઈડ લાઈનનું પાલન કરવાની શરતે નિયત S.O.P સાથે યોજી શકાશે.
- K. વાંચનાલયો ૭૫% ક્ષમતા સાથે કોરોના ગાઈડલાઈનનું પાલન કરવાની શરતે નિયત S.O.P. ને આધિન ચાલુ રાખી શકાશે.
- L. પબ્લિક તથા પ્રાઈવેટ બસ ટ્રાન્સપોર્ટની નોન.એ.સી. બસ સેવાઓ ૧૦૦% ક્ષમતા સાથે (Standing not allowed) જ્યારે એ.સી. બસ સેવાઓ મહત્તમ ૭૫% પેસેન્જર કેપેસિટીમાં ચાલુ રહેશે. બસ ટ્રાન્સપોર્ટ સેવાઓને રાત્રિ કફર્યુમાંથી મુક્તિ આપવામાં આવે છે.
- M. પ્રેક્ષકોની ઉપસ્થિતિ વગર સ્પોર્ટ્સ કોમ્પ્લેક્સ/સ્પોર્ટ્સ સ્ટેડીયમ/સંકુલમાં રમતગમત ચાલુ રાખી શકાશે.
- N. ઓડીટોરીયમ, એસેમ્બલી હોલ, મનોરંજક સ્થળો મહત્તમ ૬૦% કેપેસિટીમાં ચાલુ રાખી શકાશે.
- O. વોટર પાર્ક તથા સ્વિર્મીંગ પુલ મહત્તમ ૭૫% કેપેસિટીમાં ચાલુ રાખી શકાશે.
- P. સ્પા સેન્ટરો નિયત કોરોના ગાઈડ લાઈનના ચુસ્તપણે પાલન સાથે સવારના ૦૮:૦૦ થી રાત્રિના ૦૮:૦૦ કલાક સુધી ચાલુ રાખી શકાશે.
- Q. ઉપરોક્ત તમામ આર્થિક પ્રવૃત્તિઓ સાથે સંકળાયેલા માલિકો, સંચાલકો, કર્મચારીઓ તેમજ કામગીરી સાથે સંકળાયેલ તમામ વ્યક્તિઓ માટે વેક્સિનનો પ્રથમ ડોઝ ફરજિયાત રહેશે. જે વ્યક્તિઓના RTPCR ટેસ્ટ પોઝીટીવ આવેલ હોય તેવા કિસ્સાઓમાં RTPCR ટેસ્ટ પોઝીટીવ આવ્યાના ૧૪ દિવસથી/હોસ્પિટલની Discharge Summary ની તારીખથી ૮૦ દિવસ પૂર્ણ થયા બાદ તુર્તજ વેક્સીનનો પ્રથમ ડોઝ લેવાનો રહેશે. પ્રથમ ડોઝ લીધાને નિયત સમય મયાદા પૂર્ણ થયેલ હોય તો બીજો ડોઝ પણ લીધેલ હોય તે હિતાવહ રહેશે.

- R. Face Covering: Wearing of face cover is compulsory in public places; in workplaces; and during transport.
- S. Social distancing: individuals must maintain a minimum distance of 6 feet (2 gaz ki doori) in public places. Shops will ensure physical distancing among customers.
- T. Spitting in public places will be punishable with fine, as per existing laws, rules or regulations.

અપવાદ

- કેન્દ્ર સરકાર તેમજ રાજ્ય સરકારના વિવિધ જાહેરનામા/આદેશોથી જે બાબતો પર પ્રતિબંધ મુકેલ નથી તે બાબતો આ જાહેરનામાથી પ્રતિબંધિત ગણાશે નહીં.
- સરકારી ફરજ અથવા કામગીરીમાં હોય તે તેમજ હોમગાર્ડ કે સરકારી કે અર્ધસરકારી એજન્સી જેઓ કાયદેસરની ફરજ અથવા કામગીરીમાં હોય, સરકારશ્રી દ્વારા જાહેર કરેલ રોજિંદાજીવન જરૂરીયાતની આવશ્યક ચીજવસ્તુઓના ધંધા/વ્યવસાયમાં સંકળાયેલ લોકો કે જેઓએ સક્ષમ સત્તાધિકારીશ્રીની પૂર્વ મંજૂરી મેળવી હોય તેઓને લાગુ પડશે નહીં.

વિસ્તાર

આ જાહેરનામું અરવલ્લી જિલ્લાના સમગ્ર હદ વિસ્તારમાં લાગુ પડશે.

અમલવારીનો સમય

આ હુકમની અમલવારી તા.૦૧/૦૧/૨૦૨૨ના ૦૦.૦૦ કલાક થી તા.૦૭/૦૧/૨૦૨૨ ના ૨૪.૦૦ કલાક સુધી કરવાની રહેશે.

શિક્ષા

આ હુકમનો ભંગ કરનાર વ્યક્તિ વિરૂદ્ધ ભારતીય દંડ સંહિતાની કલમ- ૧૮૮ તથા રિઝાસ્ટર મેનેજમેન્ટ એક્ટ-૨૦૦૫ તથા The Epidemic Diseases Act-1897 અન્વયે The Gujarat Epidemic Diseases Covid-19 Regulation, 2020ની જોગવાઈઓ મુજબ શિક્ષાને પાત્ર થશે. જાહેરનામાનો અમલ અને તેના ભંગ બદલના પગલા લેવા માટે ફરજ પરના પોલીસ વિભાગના કોઈ પણ હેડ કોન્સ્ટેબલ કક્ષાના અને તેની ઉપરની કક્ષાના અધિકારીઓને અધિકૃત કરવામાં આવે છે.

આજ તા.૩૧/૧૨/૨૦૨૧ ના રોજ મારી સહી તથા કચેરીની મહોર લગાડી હુકમ બહાર પાડ્યો.

ડો.નરેન્દ્રકુમાર મીના,
જિલ્લા મેજિસ્ટ્રેટ,
અરવલ્લી, મોડાસા.

